

فاطا کا انتظامی ڈھانچہ اور اس کی خصوصیات

پروفیسر ڈاکٹر سرفراز خان*

ڈاکٹر الطاف اللہ**

Abstract

The present research study goes through the overall administrative set up of Federally Administered Tribal Areas (FATA) of Pakistan under which these areas have been administered since long. The administrative mechanism of FATA is peculiar in its nature and essence. The system of administration in these areas is totally different from the administrative machinery operating in settled areas. The basic administrative unit in settled areas is district while in tribal areas it is the tribal agency in which one finds a unique picture of administration. Unlike Deputy Commissioners in settled districts the Political Agents in tribal areas derive multifarious powers from the unique administrative framework provided under Frontier Crimes Regulation 1901 (FCR). Being a federal and at times provincially appointed official, the Political Agent, closely watches the administration of the concerned tribal agency with maximum power and executive authority in hand. The political agent exercises a blend of executive, judicial and revenue powers and also maintains law and order situation and suppresses crimes and criminal activities in the tribal agency. Keeping all these responsibilities intact, he is

* ڈاکٹر، ایریا سٹڈی سنٹر (رشیاء، چائنا ائیڈ سنٹرل ایشیاء)، یونیورسٹی آف پشاور۔

** ریسرچ فیلو، قوی ادارہ برائے تحقیق تاریخ و ثقافت، قائد اعظم یونیورسٹی، اسلام آباد۔

supported by khassadars, levies (tribal militias) and paramilitary forces that work under military command. The administrative structure in each political agency further reveals that a Political Agent is further assisted by an assistant political agent and officer in-charge of specific sub-division. At local level political tehsildar, naib tehsildar and political moharir perform their administrative functions. All these officials perform their respective duties under the overall administrative control of Governor's Secretariat FATA. The tribes are internally free to regulate their own affairs keeping in mind their tribal codes (unwritten), customs and traditions. They also take care of the principle of 'collective responsibility' for the deeds and actions of their individual family or tribe members and 'territorial responsibility' of those areas which are given under their control. This study, thus, presents a holistic view regarding the administrative system of FATA with thorough historical backdrop and analysis.

پاک-افغان سرحد پر واقع وفاق کے زیر انتظام قبائلی علاقہ جات کو عام طور پر فاتا (FATA) کے نام سے جانا جاتا ہے۔ یہ سات قبائلی ایجنسیوں اور چھ سرحدی علاقوں (Frontier Regions) پر مشتمل ہے۔ جغرافیائی اعتبار سے فاتا ۲۷۲۰۴ مربع کلو میٹر پر محیط ڈیورنڈ لائن پر واقع ایک تنگ پٹی کی مانند ہے۔ فاتا کے شمال اور مشرق میں صوبہ خیبر پختونخوا، جنوب میں صوبہ بلوچستان، جنوب مشرق میں صوبہ پنجاب جبکہ مغرب میں افغانستان واقع ہے۔ ایز فاتا کے شمال میں خیبر پختونخوا کے ضلع لوڑ دیہ جبکہ مشرق میں بنو، ڈیرہ اسماعیل خان، کرک، کوہاٹ، کلی مروت، ملکانڈ، چارسدہ اور پشاور کے اضلاع واقع ہیں۔ جنوب مشرق میں فاتا صوبہ پنجاب کے ضلع ڈیرہ غازی خان جبکہ جنوب میں صوبہ بلوچستان کے ضلع ژوب اور موئی خیل کے ساتھ جا ملتا ہے۔^۲

سات قبائلی ایجنسیوں کے نام باجوڑ، خیبر، کرم، مہمند، شاہی وزیرستان، اور کرنٹ اور جنوبی وزیرستان ایجنسی ہیں۔ جبکہ ایف آرز یعنی فرٹیٹر ریجنز یا سرحدی علاقے بنو، ڈیرہ

اسا عمل خان، کوہاٹ، کلی مروت، پشاور اور ٹانک کے اضلاع کے ساتھ منسلک ہیں۔ اور کنٹی ایجنسی کے علاوہ باقی تمام قبائلی ایجنسیاں افغانستان کے ساتھ مشترک سرحد رکھتی ہیں۔ ۳۔ شاہ اور مغرب میں فٹا اور صوبہ خیبر پختونخوا دونوں ملکوں افغانستان کے نو صوبوں کی ایک زنجیر یعنی صوبہ نورستان، گزنو، ننگر ہار، خوست، پکتیکا، زابل، قندھار، ہلمند اور نیروز سے منسلک ہے اور ان تمام صوبوں کی اکثریت پختون آبادی پر مشتمل ہے۔^۲ مردم شماری ۱۹۹۸ء کے مطابق فٹا کی آبادی ۱۳۸ ملین ہے جو کہ پاکستان کی کل آبادی کا ۲۰٪ فیصد بنتا ہے۔ تاہم ان علاقوں کی موجودہ آبادی تقریباً ۵۔۳ ملین تصور کی جاتی ہے۔ اگرچہ فٹا میں آباد لوگوں کا تعلق اکثر دیشتر پختون نسل سے ہے تاہم دوسرے مذاہب کے لوگ یعنی سکھ اور ہندو بھی ایک محدود تعداد میں فٹا میں آباد ہیں۔^۳

برطانوی نوآبادیاتی حکومت اور قبائلی علاقہ جات

شمال مغربی سرحدوں پر موثر دسترس اور قابو پانا ہندوستان میں قائم برطانوی سلطنت کی نوآبادیاتی حکمت عملی کا حصہ تھا جس نے اس خطے میں سامراجی وجود کو تحفظ دیا اور وسطی ایشیاء سے روئی وسعت پزیری کے خلاف دفاع کا کام سرانجام دیا۔ اگرچہ برطانوی حکومت کیلئے یہ مشکل نہ تھا کہ ان علاقوں میں مکمل طور پر اپنا اثر و رسوخ قائم کر سکے تاہم انہوں نے اپنے مقرر کردہ کارندوں (Agents) اور قبائلی مشران (Tribal Elders) کے ذریعے ان علاقوں کے انتظام کو بروئے کار لایا اور بڑی حد تک اپنے زیر اثر رکھا۔ جہاں تک ان علاقوں کے اندروں معاملات کا تعلق تھا قبائلی لوگ ان علاقوں میں مروجہ ثقافت، رسم و رواج اور قبائلی روایات کی بدولت اندروں امور میں حکومت کی مداخلت سے آزاد تھے۔ تاہم اپنے گھرے اور وسیع تر مفادات کی خاطر برطانوی حکومت ان علاقوں کے تمام تر تحفظ اور بیرونی معاملات پر کھڑی نظر رکھتی تھی۔^۴

سنده اور پنجاب کو بالترتیب ۱۸۳۹ اور ۱۸۴۹ میں قبضہ کرنے کے بعد برطانوی نوآبادیاتی ماہروں نے شمال مغرب کی جانب برصغیر کے میدانی علاقوں کو قابو میں لانا تھا۔

اس مقصد کے حصول کے پیش نظر انہوں نے ان قبائلی علاقوں کے ساتھ مسلک پانچ شہروں یعنی بون، ڈیرہ غازی خان، ڈیرہ اسماعیل خان، کوہاٹ اور پشاور کو اضلاع کا درجہ دیا۔ ان اضلاع کا انتظامی امور اور ان سے مسلک قبائل کو قابو میں رکھنا پنجاب میں موجود برطانوی حکومت کی ذمہ داری تھی۔ لیکن قبائلی علاقوں کے انتظامی امور کو نہیاتے وقت برطانوی انتظامی ارباب اختیار اس نتیجے پر پہنچ گئے کہ موجودہ فوجی دستے وسیع اور نامہوار قبائلی پٹی کی حفاظت نہیں کر سکتے۔ اس لیے ان کو قبائل کے سیاسی انتظام پر انحصار کرنا پڑا اور یہ فیصلہ کیا گیا کہ پنجاب حکومت پر انحصار کئے بغیر مرکزی حکومت بذات خود اور بلا واسطہ سرحدی حکومت عملی (Frontier Policy) اور اس کے انتظامی امور پر نظر رکھے گی۔ ۷ اسی خاطر ان علاقوں میں سیاسی یا قبائلی ایجنسیوں کے نظام کو راجح کیا گیا۔^۸

برطانوی انتظامیہ نے خاص قوانین یعنی فرنیئر کرامنزر ریگولیشن (Frontier Crimes Regulation) کے دوران برطانوی ہندوستان میں راجح سول اور کریمیل طریقہ کار (Civil and Criminal Procedure) سے بالکل مختلف تھے۔ وقت گزرنے کے ساتھ ساتھ یہ قوانین جو ”اجت�عی علاقائی ذمہ داری“ کے تصور پر مبنی تھے اور جن کے تحت قبائلی علاقوں میں جھگڑے یا تنازعہ کے حل کیلئے جرگہ کے قیام کو عمل میں لایا گیا تھا کو بالآخر ناکافی قرار دے دیا گیا۔ اسلئے ۱۹۰۱ء میں نوا آبادیاتی انتظام میں دو بڑی تبدیلیاں یعنی فرنیئر کرامنزر ریگولیشن (۱۹۰۱ء) کا اجزاء اور شمال مغربی سرحدی صوبے کا قیام عمل میں لایا گیا۔ ۱۹۰۱ء کے فرنیئر کرامنزر ریگولیشن نے سابقہ قوانین میں وسعت کر کے سرکاری عہدیداروں کے دائرہ اختیار کو مزید بڑھایا اور ان کو عدالتی اختیارات سے بھی نوازا۔^۹ موجودہ صوبہ خیبر پختونخوا کے علاقوں کا انتظام پہلے ایک چیف کمشنر کے سپرد تھا اور یہ علاقے صوبہ پنجاب کے جزو لازم تھے۔ تاہم اس کو ۱۹۰۱ء میں ایک مکمل صوبے کا درجہ دے دیا گیا جس میں بندوبستی اور قبائلی علاقے شامل تھے۔ بندوبستی اور قبائلی دونوں علاقوں کی انتظامی ذمہ داری اس صوبے کے گورنر کی ذمہ داری تھی اور وہ بلا واسطہ ہندوستان کے گورنر جزل کو جواب دہ تھا۔ آزادی کے بعد اسی نظام کو برقرار رکھا

گیا اور خیر پختونخوا کا گورنر بلا واسطہ شروع کے دور میں گورنر جزل کو جبکہ بعد میں صدر پاکستان کو جواب دہ تھا۔^{۱۰} برطانوی ہندوستان کے انتظامی ڈھانچے سے یہ بات عیاں ہوتی ہے کہ ایک طرف اضلاع بندوقتی علاقوں میں جبکہ دوسری جانب قبائلی یا سیاسی ایجنسیاں قبائلی علاقوں میں انتظامی اکائی ہوا کرتی تھیں۔ انتظامیہ کے اس متوازی نظام میں ڈپٹی کمشنر بندوقتی اضلاع میں جبکہ پولیٹیکل ایجنسٹ اپنے متعلقہ قبائلی ایجنسی کے انتظام کو بروئے کار لاتا تھا۔^{۱۱}


وفاق کے زیر انتظام قبائلی علاقہ جات (فانا) کو انتظامی طور پر دو حصوں میں تقسیم کیا گیا ہے یعنی محفوظ اور غیر محفوظ قبائلی علاقے۔ اول الذکر کے انتظامی امور بلا واسطہ مرکزی حکومت پولیٹیکل ایجنسی کے ذریعے پایہ تکمیل تک پہنچاتی ہے جبکہ موئخر الذکر کے انتظامی امور بواسطہ مقامی قبائل کی ذمہ داری ہے۔^{۱۲}

پولیٹیکل ایجنسٹ کو اپنی متعلقہ قبائلی ایجنسی کے انتظامی امور کی مکمل دیکھ بھال کے عوض وسیع تر اختیارات کا مالک بنایا گیا ہے۔ وہ ایجنسی میں انتظامی، عدالتی اور مالیاتی اختیارات کا استعمال اور امن و امان کی صورت حال کو برقرار رکھتا ہے اور ساتھ ساتھ محرومہ سرگرمیوں کو بھی دباتا ہے۔ اُسے ان تمام اختیارات کے استعمال اور ذمہ داریوں کو نمائنا کیلئے خاصہ دار^{۱۳}، لیویز (Levies) اور جزوی عسکری (Paramilitary) قوتوں جو کہ فوجی کمانڈ کے زیر گمراہی کام کرتے ہیں کا سہارا حاصل ہوتا ہے۔^{۱۴} قبائلی ایجنسی کے انتظامی ڈھانچے سے مزید واضح ہوتا ہے کہ انتظامی بندوبست کے دوران اسٹینٹ پولیٹیکل ایجنسٹ (Assistant Political Agent) اور مخصوص سب ڈویژن کے انچارج افسران پولیٹیکل ایجنسٹ کے معاون ہوتے ہیں۔

مقامی سطح پر پولیٹیکل تحصیلدار، نائب تحصیلدار اور پولیٹیکل محمر اپنی اپنی انتظامی ذمہ داریوں کو بروئے کار لاتے ہیں۔ جہاں تک قبائلی علاقہ جات سے ملحقة فرنٹیئر ریخوا کا تعلق ہے ان کے انتظامی امور کو نمائنا متعلقہ ضلع ڈپٹی کمشنر کی ذمہ داری ہے۔ یہ تمام سرکاری اہل کار اپنے متعلقہ انتظامی فرائض گورنر سیکرٹریٹ فانا کی زیر سرپرستی سر انجام دیتے ہیں۔^{۱۵} رسم

و رواج اور قبائلی روایات کی بدولت قبائل اپنے اندر وطنی معاملات میں آزاد ہوتے ہیں۔ وہ ”اجتمائی ذمہ داری“ کے اصول کو اپناتے ہوئے اپنے انفرادی، کنبے یا قبیلے کے لوگوں کے فعل و عمل اور چال چلن کا لازمی طور پر خیال رکھتے ہیں اور ”علاقائی ذمہ داری“ کے اصول کی مد میں ان علاقوں کی دیکھ بھال کرتے ہیں۔^{۱۶}

ابجنسی کی سطح پر انتظامیہ



وفاقی سطح پر سرحدی علاقوں اور ریاستوں کی وزارت^{۱۷} (Ministry of States and Frontier Regions) کو فاٹا کے مختلف انتظامی مسائل، ترقیاتی کاموں اور دوسرے متعلقہ معاملات پر کڑی نظر رکھنے کا کام سونپ دیا گیا ہے۔^{۱۸} یہ وزارت وفاقی وزارت ہونے کے ناطے وزیر اعظم اور منتخب قومی اسمبلی کو جوابدہ ہوتی ہے اس لیے یہ فاٹا میں کسی بھی حکمت عملی کو ایک فعال شکل دینے میں غیر مادی نظر آتی ہے اور یہ زیادہ تر وفاقی مالی امداد کو کس طرح استعمال کرنے کا کام سرانجام دیتی ہے۔ درحقیقت فاٹا کے حقیقی اختیارات

صدرِ پاکستان کے پاس ہوتے ہیں۔^{۱۹} صدرِ پاکستان کے نمائندہ کے طور پر صوبہ خیبر پختونخوا کا گورنر کزی حکومت کی طرف سے اپنے فرائض سرانجام دیتے ہوئے فٹا سے وابستہ تمام امور کی صوبائی دارالحکومت پشاور میں واقع فٹا سیکرٹریٹ کے ذریعے دیکھ بھال کرتا ہے۔^{۲۰}

جغرافیائی اور فن صفت آرائی اہمیت کے باوجود فٹا ملک کے ان علاقوں میں شامل ہے جہاں پر بنیادی سہولیات جیسے تعلیم، صحت، روزگار کی فراہمی ترقیاتی کام نہ ہونے کے برابر ہیں۔ اس صورت حال میں اگرچہ فٹا کو ترقی اور خیر سکالی کی راہ پر گامزن کرنا اور اس غیر ترقی یافتہ پڑی کو قومی دھارے میں لے کر آنا ایک مشکل اور پیچیدہ کام ہے تاہم اصلاحاتی پیش قدمی کو اگر خلوص اور نیک نیتی سے اپنایا جائے تو ناممکن بھی نہیں۔^{۲۱} ۲۰۰۲ء سے پہلے ان علاقوں کی ترقیاتی پالیسی حکومت خیبر پختونخوا کا شعبہ منصوبہ بندی اور ترقیات فٹا سیکیشن وضع کرتا تھا اور اس سے منسلک شعبے اس پالیسی کو عملی طور پر لاگو کرتے تھے۔^{۲۲} فٹا سیکرٹریٹ کو بنانے کا سہرہ سابق صدرِ پاکستان پرویز مشرف کو جاتا ہے جنہوں نے فٹا کیلئے ایک علیحدہ سیکرٹریٹ کے نظریے کو پیش کیا اور ۲۰۰۲ء میں اس کو عملی شکل دینے میں کامیاب ہوئے۔^{۲۳} فٹا کیلئے ایک سیکرٹریٹ وضع کرنے کا اولین مقصد یہ تھا کہ فٹا میں مختلف شعبہ جاتی کام کو ایک ہی ادارہ کے اندر لایا جائے اور مختلف شعبوں کے کام کو آپس میں کڑی بہ کڑی جوڑ دیا جائے تا کہ ان علاقوں میں ترقیاتی ڈھانچے کو تلقیت ملے۔ مثلاً فٹا سیکرٹریٹ کے قیام سے پہلے فٹا کا مکمل ترقیاتی بجٹ ۱۱۵۰ ملین روپے تھا جبکہ ۲۰۰۵ کے اختتام پر یہ بجٹ ۱۵۰ ملین روپے تک پہنچ گیا۔ ایک ایسے بڑے ترقیاتی فنڈ کو خرچ کرنے کا اہتمام اور ان علاقوں میں ترقیاتی سرگرمیوں کو مزید وسعت دینے اور عملی جامہ پہنانے کیلئے فٹا کے انتظامی ڈھانچے میں وسعت اور تبدیلی کی ضرورت تھی۔^{۲۴} بعد ازاں اس سیکرٹریٹ کو مزید وسعت دیکر سول سیکرٹریٹ فٹا بنایا گیا۔^{۲۵} ایڈیشنل چیف سیکرٹری اس کا انتظامی سربراہ ہوتا ہے۔^{۲۶} چار سے پانچ انتظامی سیکرٹریز اس کی معاونت کرتے ہیں اور کئی ڈائریکٹر سیکرٹریٹ کے مختلف امور نہانے کیلئے مقرر ہوتے ہیں۔ مختلف پراجکٹس اور

پالسیز کو عملًا لاؤ کرنا ان تمام شعبوں کے دائرہ اختیار میں آتا ہے جو سول سیکرٹریٹ فائٹ کی زیر گگرانی کام کرتے ہیں۔ ۲۷ ایڈیشنل چیف سیکریٹری خیبر پختونخوا کے گورنر کو چیف سیکریٹری کی وساطت سے فائٹ کے روزمرہ معاملات کے بارے میں آگاہ کرتا ہے۔ ۲۸ خیبر پختونخوا کا گورنر سیکریٹریٹ مرکزی اور صوبائی حکومت اور سول سیکرٹریٹ فائٹ کے درمیان رابطہ کا کام سرانجام دیتا ہے۔ ۲۹ ایڈیشنل چیف سیکریٹری فائٹ میں امدادی فنڈز اور بجٹ مختص کرنے اور بجع و تفریق کا اعلیٰ افسر ہوتا ہے۔ محلہ مالیات بلا واسطہ سول سیکریٹریٹ فائٹ کو فنڈز کی فرائیقی بنتا ہے۔ ایڈیشنل چیف سیکریٹری اور دوسرے انتظامی سیکریٹریز کو اب یہ اختیار حاصل ہے کہ وہ بلا واسطہ مرکزی حکومت کے متعلقہ ڈویژن کے ساتھ خط و کتابت کریں۔ ۳۰ تاہم اندرونی اور پیروںی طور پر عدم احتساب اور بڑے بڑے ترقیاتی کاموں کو آپس میں ربط دینے کی صلاحیت کی کمی کی بنیاد پر اس سیکریٹریٹ پر کئی حلقوں کی طرف سے تقدیم کی جاتی ہے۔ ۳۱

فائٹ کا جغرافیائی محل وقوع

باجوڑ ایجنسی رقبے کے لحاظ سے فائٹ کی سب سے چھوٹی ایجنسی ہے جس کا رقبہ ۱۴۹۰ مربع کلو میٹر ہے۔ اسے کیم دسمبر ۱۹۷۳ء کو ایجنسی کا درجہ دیا گیا تھا اور اس کا ہیڈکوارٹر خار مقرر ہوا۔ ۳۲ باجوڑ شمال مشرق میں خیبر پختونخوا کے ضلع دیر سے منسلک ہے جبکہ شمال مغرب میں افغانستان کیساتھ ملی ہوئی ہے۔ باجوڑ ایجنسی جنوب مشرق میں ضلع ملاکنڈ اور جنوب مغرب میں مہمند ایجنسی سے ملی ہوئی ہے۔ ناوگانی اور بارگ اس قبائلی ایجنسی کی دو بڑی اور نمایاں وادیاں ہیں جو اونچے پہاڑوں کے دامن میں واقع ہیں۔ اس پہاڑی سلسلے کا بلند ترین نقطہ تین ہزار میٹر ہے۔ باجوڑ ایجنسی کا کل زیر کاشت رقبہ ۳۱۲۷ ہکیٹرز ہے جبکہ ۵۴۹۱۳ ہکیٹرز زمین بخرا ہے۔ اس کا سیرابی رقبہ ۱۹۵۲۲ ہکیٹرز جبکہ غیر سیرابی رقبہ ۷۵۴۵ ہکیٹرز پر مشتمل ہے۔ اس ایجنسی میں واقع جنگلات ایک اندازے کے مطابق ۳۰۱۷۵ ایکڑ رقبہ پر پھیلے ہوئے ہیں۔ انتظامی اعتبار سے باجوڑ ایجنسی کو سات تحصیلوں میں تقسیم کیا گیا ہے یعنی تحصیل بارگ، چرکنہ، خار، ماموند، ناوگانی، سالارزی اور اتمان خیل۔ قوم سالارزی جو کہ قبیلہ

ترکالانزی کی ایک اہم شاخ ہے کی ایجنسی میں اکثریت ہے۔ سالارزی شاخ کی مزید مختلف ذیلی شاخوں میں درجہ بندی کی گئی ہے جیسا کہ برام خیل یا خان خیل اور ابراهیم خیل وغیرہ۔ مردم شماری ۱۹۹۸ء کے مطابق باجوڑ ایجنسی کی آبادی تقریباً ۵۹۵۔۰ ملین ہے۔^{۳۳}

خیبر ایجنسی کا قیام ۱۸۷۹ء میں عمل میں لایا گیا۔^{۳۴} خیبر ایجنسی جغرافیائی لحاظ سے اہمیت کی حامل ہے۔ دریائے کابل اور سلسلہ کوہ سفید خیبر ایجنسی کے شمال میں، مہمند ایجنسی شمال مشرق، پشاور مشرق، کرم ایجنسی مغرب میں جبکہ افغانستان شمال مغرب اور اورکزی ایجنسی جنوب میں واقع ہیں۔ اس ایجنسی کا کل رقبہ ۲۵۷۶ مربع کلو میٹر ہے۔ تاریخی اعتبار سے خاصی اہمیت کا حامل درہ خیبر اسی ایجنسی کا ایک اہم حصہ ہے۔ اس کی لمبائی ۴۳ کلو میٹر اور اونچائی ۳۸۷۰ فٹ ہے۔ دریائے باڑہ، چوڑ اور خیبر نلہ اس ایجنسی کی تین بڑی ندیاں ہیں جو خیبر ایجنسی سے گزر کر بالآخر پشاور میں داخل ہوتی ہیں۔ سنگلاخ پہاڑ اور خبر زمین اس ایجنسی کی خصوصیات گردانی جاتی ہیں۔ اس میں میدانی علاقے کے علاوہ ڈکش وادیاں مثلاً باڑہ، بازار، میدان اور وادی راجگال بھی واقع ہیں۔^{۳۵}

خیبر ایجنسی کے سماجی خودخال سے ظاہر ہوتا ہے کہ یہاں پر چار بڑے قبیلے یعنی آفریدی، شناوری، ملا گوری اور ہلمانی آباد ہیں۔ آفریدی قبیلہ مزید مختلف شاخوں اور ذیلی شاخوں مثلاً آدم خیل، آکا خیل، کمر خیل، کبر خیل، کوکی خیل، ملک دین خیل، سپہ اور ذکا خیل میں منقسم ہے۔ اس طرح ہلمانی قبیلہ، شمشیر خیل، خلیم زمی اور کم ہلمانی جبکہ ملا گوری قبیلہ آدم خیل اور اسماعیل خیل اور شناوری قبیلہ علی شر خیل وغیرہ میں تقسیم ہے۔^{۳۶} ایجنسی کی آبادی تقریباً ۵۲۷۔۰ ملین ہے۔^{۳۷}

کرم ایجنسی کا قیام ۱۸۹۲ء میں عمل میں لایا گیا۔ اس کا کل رقبہ ۳۳۸۰ مربع کلو میٹر ہے۔ جغرافیائی لحاظ سے یہ ایجنسی شمال اور مغرب میں ہمسایہ ملک افغانستان سے، مشرق میں خیبر اور اورکزی ایجنسی، جنوب مشرق میں خیبر پختونخوا کے ضلع کوہاٹ سے جبکہ جنوب میں شمالی وزیرستان ایجنسی سے جا ملتا ہے۔ طوری اور بیگش کرم ایجنسی کے دو بڑے اور اہم قبیلے ہیں جبکہ دوسرے نسبتاً چھوٹے قبیلے مثلاً علی شیر زمی، منگل، موزی، مقبل، پاڑہ چمکنی، سید اور

زیست بھی کرم ایجنسی میں عرصہ دراز سے آباد ہیں۔ شیعہ اور سنی برادری کا ایک ہی ایجنسی (گرم) میں آباد ہونا اسی ایجنسی کا خاصہ ہے۔^{۳۸}

کرم ایجنسی کو تین حصوں میں یعنی اپر، سنٹرل اور لوئر کرم میں تقسیم کیا گیا ہے۔ اپر گرم کی ۸۰ فی صد آبادی شیعہ برادری پر مشتمل ہے۔ جبکہ سنٹرل گرم میں ۹۵ فی صد سنی برادری آباد ہے اور اسی طرح سنی برادری لوئر کرم میں بھی اکثریت میں ہے جن کی آبادی ۸۰ فی صد شمار کی جاتی ہے۔ اس ایجنسی کی کل آبادی تقریباً ۹۳۵،۰۰۰ ہے۔^{۳۹}

مہمند ایجنسی ۱۹۵۱ء میں قائم ہوئی۔ جغرافیائی اعتبار سے یہ ایجنسی شمال میں باجوڑ ایجنسی، مشرق میں ضلع چارسدہ اور ملاکند، جنوب مشرق میں پشاور جبکہ جنوب اور مغرب میں بالترتیب خیر ایجنسی اور افغانستان سے ملتی ہے۔ اس کا کل رقبہ ۲۲۹۶ کلومیٹر ہے جبکہ اس کی آبادی تقریباً ۴۰ ملین ہے۔ ۱۹۵۱ء سے قبل اس ایجنسی کی انتظامی دیکھ بھال پولیسکل ایجنسٹ خیر کرتا تھا۔ مہمند ایجنسی کی افغانستان کے ساتھ ۲۸ کلومیٹر سرحد ہے۔ دریائے کابل خیر اور مہمند ایجنسی کے درمیان ایک قدرتی سرحد کا کام سرانجام دیتا ہے۔ گنداؤخوڑ، دریائے کابل اور دریائے سوات تینوں مہمند ایجنسی سے ہو کر بالآخر ضلع چارسدہ میں داخل ہوتے ہیں۔^{۴۰} اس ایجنسی میں مقیم لوگوں کا تعلق حیم زی، موئی خیل، صافی، تراکزی اور اُتمان خیل قبیلوں سے ہے۔^{۴۱}

شمالی وزیرستان ایجنسی کا قیام ۱۹۱۰ء میں عمل میں لایا گیا۔ اس ایجنسی کا رقبہ ۷۷۷ کلومیٹر ہے جبکہ اس کا صدر مقام میرانشاہ ہے۔ اس کے شمال میں ضلع ہنگو اور کرم ایجنسی، مشرق میں ضلع بون اور کرک جبکہ جنوب میں جنوبی وزیرستان ایجنسی اور مغرب میں افغانستان واقع ہیں۔ اس ایجنسی میں آباد لوگوں کا تعلق داڑ، وزیر، سیدگی اور گورباز قبیلوں سے ہے۔ وزیر قبیلہ مزید دیگر شاخوں اور ذیلی شاخوں مثلاً طوری خیل، کابل خیل، مدا خیل، منظر خیل، بکہ خیل اور جانی خیل میں منقسم ہے۔ شمالی وزیرستان کی آبادی تقریباً ۴۶ ملین ہے۔^{۴۲} اور کرزی ایجنسی فاتا کی واحد قبائلی ایجنسی ہے جس کی سرحد ہمسایہ ملک افغانستان کے ساتھ نہیں ملتی جبکہ باقی تمام قبائلی ایجنسیاں مذکورہ ملک کیساتھ مشترک سرحد رکھتی ہیں۔

اور کرزی ایجنسی شمال میں خیر ایجنسی، مشرق میں درہ آدم خیل، جنوب میں خیر پکتوخونا کے ضلع ہنگو اور کوهات جبکہ مغرب میں کرم ایجنسی سے جا ملتی ہے۔^{۲۳} اس ایجنسی کا قیام ۱۸۷۳ء میں عمل میں لایا گیا۔ اس کا رقبہ ۱۵۸۳ مرلے کلومیٹر ہے۔ ۱۸۷۳ء سے پہلے یہ ایجنسی ایف آر کوهات کا حصہ تھی جس کی انتظامی دیکھ بھال ڈپٹی کمشنر کوهات کرتا تھا۔ مستورا اور خانگی طوئی دو بڑے پانی کے چشمے ہیں جو کہ مغرب میں واقع پہاڑی سے نکلتے ہیں اور آہستہ آہستہ مشرق کی طرف بہتے ہیں۔ اور کرزی اور دولت زمی دو بڑے قبیلے اس ایجنسی میں مقیم ہیں۔ اس ایجنسی کی کل آبادی ۲۲۵۰ ملین ہے۔^{۲۴}

جنوبی وزیرستان ایجنسی ۱۸۹۳ء میں قائم ہوئی۔ یہ رقبے کے اعتبار سے سب سے بڑی قبائلی ایجنسی ہے جس کا کل رقبہ ۲۶۰ مرلے کلومیٹر ہے۔ یہ شمال میں شمالی وزیرستان ایجنسی، مشرق میں ضلع ڈیرہ اسماعیل خان، مغرب میں افغانستان جبکہ جنوب میں صوبہ بلوچستان کیسا تھا ملتی ہے۔ ٹانک زام، شاہور اور گول بڑے دریا جبکہ وانا، زرمیلان، پیمن اور بردان اس ایجنسی کے بڑے میدانی علاقوں میں مختلف قبیلے مثلاً وزیر، محسود، دوتانی اور سلیمان خیل مقیم ہیں۔ اس کی کل آبادی تقریباً ۳۳۰۰ ملین ہے۔^{۲۵} وانا اور کانگیورم اس ایجنسی کے دو مشہور قبیلے ہیں۔

قبائلی ایجنسیوں کے علاوہ، فٹا میں چھ چھوٹے چھوٹے قبائلی زون جن کو سرحدی علاقے (Frontier Regions) کہتے ہیں بھی واقع ہیں۔ یہ سرحدی علاقے جن اضلاع کے ساتھ ملتے ہیں ان اضلاع کے متعلقہ ڈپٹی کمشنر ان علاقوں کے انتظامی معاملات کو سنبھالتے ہیں۔^{۲۶} ایف آر بنوں شمالی اور جنوبی وزیرستان، ضلع کرک اور بنوں کیسا تھا ملا ہوا ہے۔ اس کا کل رقبہ ۸۷۰ مرلے کلومیٹر جبکہ آبادی تقریباً ۰۲۰ ملین ہے۔ اس میں مقیم آبادی کا تعلق زیادہ تر احمد زمی اور اُتمانزی قبیلوں سے ہے۔ اس کے انتظامی امور کو نمائنے کیلئے ایک اسٹینٹ پلیٹفل ایجنسٹ کو تعینات کیا گیا ہے جو کہ ڈپٹی کمشنر بنوں کے زیر نگرانی کام کرتا ہے۔^{۲۷} ایف آر ڈیرہ اسماعیل خان کا کل رقبہ ۳۲۲۹ مرلے کلومیٹر جبکہ آبادی تقریباً ۰۳۹ ملین ہے۔ اس میں دو بڑے قبیلے یعنی شیرانی اور اُسترانہ آباد ہیں۔^{۲۸} یہ

سرحدی علاقہ پنجاب کے ضلع ڈیرہ غازی خان، جنوبی وزیرستان ایجنسی، ڈیرہ اسماعیل خان اور بلوچستان کے ضلع ژوب سے ملتا ہے۔ مشہور پہاڑی تھت سلیمان اس علاقہ میں واقع ہے۔ اس کے انتظامی امور کو چلانے کی ذمہ داری ڈپٹی کمشنر ڈیرہ اسماعیل خان کو سونپی گئی ہے۔ ۲۹ سرحدی علاقہ یعنی کوهات کا کل رقبہ ۳۶ مربع کلومیٹر جبکہ آبادی تقریباً ۰۸۸۰ ملین ہے۔ اس میں آباد لوگوں کا تعلق آخروال، شیراکئی، تورچپر، حاداکئی اور زرغون خیل قبیلوں سے ہے۔ ۵۰ سرحدی علاقہ کی مردمت ۱۳۲ مربع کلومیٹر پر مشتمل ہے اور اس کی آبادی تقریباً ۰۰۰ ملین ہے۔ اس میں آباد لوگوں کا تعلق زیادہ تر بھشانی قبیلہ سے ہے۔ اس کا انتظامی دیکھ بھال ڈپٹی کمشنر کی مردمت کے ذمہ ہے۔ سرحدی علاقہ پشاور، خیبر ایجنسی، ضلع کوهات، نوشہرہ اور پشاور سے منسلک ہے۔ اس کا کل رقبہ ۲۶۱ مربع کلومیٹر جبکہ آبادی تقریباً ۰۵۲ ملین ہے۔ اس میں آباد لوگوں کا تعلق اشوئیل، حسن خیل، خانہ کور اور یہاںی قبیلوں سے ہے۔ اس علاقے کا انتظامی دیکھ بھال پولیٹکل ایجنسٹ خیبر ایجنسی اور ڈپٹی کمشنر کوهات کے سپرد ہے۔ آخری سرحدی علاقہ ٹانک ہے جس کا کل رقبہ ۱۲۲۱ مربع کلومیٹر جبکہ آباد تقریباً ۰۰۲۷ ملین ہے۔ یہ جنوبی وزیرستان، ایف آر بنوں اور ضلع ڈیرہ اسماعیل خان سے منسلک ہے۔ اس علاقے میں آباد لوگوں کا تعلق ڈھنہ، ڈھنہ اور وارسپون قبیلوں سے ہے۔^{۵۱}

نقشہ فاتا



Source: www.fata.gov.pk (accessed on 12 June 2013)

حوالہ جات

- IPRI Factfile, "FATA: A Profile of Socio-Economic Development", (Islamabad: Islamabad Policy Research Institute, 2008), p. 15.

- 2- Ibid., p. 21.
- 3- Government of Pakistan, *FATA Sustainable Development Plan: 2006 - 2015*, (Peshawar: Planning and Development Department, Civil Secretariate FATA, 2006), p. 3.
- ۴- افغانستان میں ان نو (۹) صوبوں میں سے تین (۳) صوبے یعنی، کنڑ، نورستان اور نیروز ایسے ہیں جن میں مسلمان، سکھ اور ہندو کے علاوہ دوسرے گروہ بھی آباد ہیں۔
Shuja Nawaz, *FATA - A More Dangerous Place: Meeting the Challenge of Militancy and Terror in the Federally Administered Tribal Areas of Pakistan*, (Washington: Centre of Strategic and International Studies, January, 2009), p. 2.
- 5- Sarfraz Khan, "Special Status of FATA: Illegal Becoming Licit" in *Central Asia*, No. 63, Winter 2008, Area Study Centre, (Russian, China and Central Asia) University of Peshawar, pp. 8-9.
- ۶- برطانوی نوآبادیاتی ارباب اختیار کی "فارورڈ پالیسی" کا مقصد قبائل کو مغرب کی جانب مکنا حد تک دھیرج دینا تھا۔ نتیجتاً اس پالیسی نے ۱۸۹۷ء-۹۸ کی قبائلی بغاوت کو جنم دیا۔ اس سے حکومت کو اس بات کا ادراک ہوا کہ سرحدی قبائل کو مکمل طور پر قابو کرنا ممکن نہیں اس لیے یہ فیصلہ کیا گیا کہ "کلوڑ ڈور پالیسی" وضع کر کے ان قبائلی علاقوں میں لاگو کیا جائے۔ اس پالیسی کی بدولت مختلف قبائلی ایجنسیوں کے قیام کا تصور عمل میں آیا۔ ان علاقوں کو حفاظتی چوکیوں اور فوجی چھاؤنیوں کی ایک زنجیر سے احاطہ کیا گیا۔ جہاں پر قبائلی لوگوں کو ان کے معاشرے کے مخصوص رسم و رواج اور روایات کے مطابق اپنے اندر ورنی معاملات نمائانے کی مکمل اجازت تھی۔
Claude Rakisits, *Pakistan's Tribal Areas: A Critical No Man Land* paper delivered at Webster University Forum, Geneva, 25, April 2008, p.1.
- 7- Noor ul Haq, et.al, *Federally Administered Tribal Areas of Pakistan* in IPRI Paper 10, <http://ipripak.org/papers/federally.shtml> accessed on 12 February, 2012, n.p.
- ۷- ۱۸۷۷ء میں برطانوی واسرانے لارڈ لائٹن سلطنت برطانوی ہند کے شمال مغرب میں واقع قبائلی پٹی میں پیشکش ایجنسیوں کے قیام کو عمل میں لایا۔ ایضاً
- ۸- شمال مغربی سرحدی صوبے کی صورت میں ایک اور انتظامی اکائی کا قیام برطانوی ہند میں ایک نئی سیاسی حکمت عملی تھی۔ صوبہ پنجاب کے چند اضلاع کو جدایا کر کے اور قبائلی علاقوں کے کچھ حصوں کو شامل کر کے اس صوبے کا حصہ بنایا گیا۔ اسی طرح یہ صوبہ اس وقت

پانچ انتظامی اضلاع یعنی بون، ڈیرہ اسماعیل خان، ہزارہ، کوہاٹ اور پانچ قبائلی ایجنسیوں یعنی دیر، سوات، چترال، خیبر، گزمر، شناہی اور جنوبی وزیرستان پر مشتمل تھا۔ انتظامی طور پر یہ تمام اضلاع اور ایجنسیاں ایک چیف کمشنر کے پرد لائے گئے جو بلا واسطہ ہندوستان کے گورنر جنرل کو جوابدہ تھا۔

IPRI Factfile, *FATA: A Profile of Socio-Economic Development*, pp.16-17.

- 10- Maqbool, FATA Under FCR: An Imperial Black Law in Central Asia, No. 61, Winter 2007, p. 174.
- ۱۱- امن و امان کی صورت حال برقرار رکھنے کیلئے مقامی آبادی سے بھرتی یافتہ قبائلی ملیحہ اور لیوپر کو پولیس فورس کے طور پر قبائلی ایجنسیوں میں تعینات کیا گیا جو ان علاقوں کی دیکھ بھال میں پلیٹکل ایجنسٹ کی معافت کرتے تھے۔ اس مقصد کیلئے قلعہ، سورپے اور چکیوں کو قبائلی علاقوں میں مختلف مقامات پر تعمیر کر کے ان قانون نافذ کرنے والی قوتوں کو تعینات کیا گیا۔
- Noor ul Haq, et.al, "Federally Administered Tribal Areas of Pakistan", n.p.
- 12- Muhammad Tayyab Ghafoor, *Impediments Involved in the Integration of Federally Administered Tribal Areas (FATA) in the National Mainstream of Pakistan*, Master Thesis, War Studies, Baluchistan University, 2005, p. 13.
- ۱۳- خاصہ دار ایک باقاعدہ فورس ہے جو پلیٹکل ایجنسٹ کے تحت اپنے فرائض سرانجام دیتی ہے۔ ان کی بنیادی ذمہ داریوں میں سڑکوں اور دوسری سرکاری عمارتوں کی حفاظت کرنا ہوتا ہے۔
- 14- Claude Rakisits, *Pakistan's Tribal Areas: A Critical No Man's Land*, paper delivered at Webster University Forum, Geneva, 25 April, 2008, p. 2.
- Also see http://www.geopoliticalassessments.com/Pakistan_s_Tribal_Areas.pdf accessed on 19 March, 2013. Also see Naveed Ahmad Shinwari, "Understanding FATA: Attitudes Towards Governance, Religion & Society" in *Pakistan's Federally Administered Tribal Areas*, Vol. IV (Islamabad: Community Appraisal & Motivation Programme, 2010), p. 7.
- 15- Sarfraz, Special Status of FATA: Illegal Becoming Licit , in *Central Asia*, No. 63, Winter 2008, p.21.
- 16- Government of Pakistan, FATA Sustainable Development Plan

- (2006-2015), p. 5.
- 17- Sarfraz, Special Status of Tribal Areas (FATA): An Artificial Imperial Construct Bleeding Asia , in *Eurasia Border Review*, p. 69.
 - 18- Ghafoor, *Impediments Involved in the Integration of Federally Administered Tribal Areas (FATA) in the National Mainstream of Pakistan*, p. 13.
 - 19- Maqbool, FATA Under FCR (Frontier Crimes Regulation): An Imperial Black Law , in Central Asia, No. 61, Winter 2007, p. 174.
 - 20- Ghafoor, *Impediments Involved in the Integration of Federally Administered Tribal Areas (FATA) in the National Mainstream of Pakistan*, p. 13.
 - 21- *The News*, Rawalpindi, 1 November, 2005.
 - 22- Asmatullah Khan Wazir and Muhammad Zaheer Khan, Mainstreaming FATA Through Legal and Political Reforms, in *TIGAH*, Vol. IV, January 2014, FATA Research Centre, Islamabad, p. 32.
 - 23- Democracy Reporting International, Electoral Conditions in Federally Administered Tribal Areas of Pakistan, Germany, April 2013, p. 9.
 - 24- *The News*, Rawalpindi, 1 November, 2005.
 - 25- In November, 2007 civil secretariat FATA was established. *The Gazette of Pakistan Extraordinary*, S.R.O. No. 116 (1)/2007 issued on 16 November, 2007.
 - 26- Civil Secretariat FATA, Rules for the Disposal of Business in the Civil Secretariat (FATA) and its Line Departments, Notification No. CSF/C-533/3063 Dated Peshawar, the 18th of September, 2006.
 - 27- Ijaz Khan, Challenges Facing Development in Pakistan's FATA , in *NBR Analysis: Challenges Facing Pakistan's Federally Administered Tribal Areas (FATA)*, Vol. 19, Number 3, August 2008, p. 17. Also see Shakeel Kakakhel, *Integration of FATA into NWFP: An Analysis*, The Forum of Federations Project in Pakistan funded by the German Ministry of Foreign Affairs, February 2010, p. 5.
 - 28- Democracy Reporting International, Electoral Conditions in Federally Administered Tribal Areas of Pakistan, Germany, April 2013, p. 9.
 - 29- Ijaz, *Challenges Facing Development in Pakistan's FATA*, p. 17.
 - 30- DRI, Electoral Conditions in Federally Administered Tribal Areas of Pakistan, p. 9.
 - 31- International Crisis Group, *Pakistan: Countering Militancy in FATA*,

- Crisis Group, *Asia Report*, No. 178, 21 October, 2009, p. 12.
- 32- Akbar S. Ahmad, *Social and Economic Changes in the Tribal Areas*, (Karachi: Oxford University Press, 1977), p. 30.
- ۳۳ - ۱۹۶۰ء سے پہلے باجوڑ کا مرتبہ نیم آزاد تھا جس طرح ریاست دیر اور سوات کا تھا جو کہ ملکنڈ ایجنٹ کے پولیٹکل ایجنت کے سیاسی دائرہ اختیار میں آتے تھے۔ باجوڑ کو ۱۹۶۰ء میں ملکنڈ ایجنٹ کا سب ڈوپٹن قرار دی�ا گیا جس کی سیاسی گرانی اسٹنٹ پولیٹکل ایجنت کرتا تھا۔
- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, p. 11.
- 34- Syed Wiqar Ali Shah, "Political Reforms in Federally Administered Tribal Areas (FATA): Will It End the Current Militancy" in *Heidelberg Paper in South Asian and Comparative Politics*, Working Paper No. 64, January 2012, p. 13.
- ۳۵ - تاریخی اعتبار سے اہمیت کا حامل درہ خیبر ایک بڑا شہری راستہ ہے جو افغانستان سے برطانوی ہندوستان میں داخل ہوتا تھا۔ اس راستے کی فوجی اور جغرافیائی اہمیت اب بھی مسلسلہ ہے۔
- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, p. 10.
- 36- Sarfraz, "Special Status of Tribal Ares (FATA) An Artificial Imperial Construct Bleeding Asia" in *Eurasia Border Review*, Vol. 1, Spring 2010, p. 63.
- 37- Government of NWFP, *Important Agency/FR Wise Socio-Economic Indicators of FATA (2000-2001)*, Bureau of Statistics Planing and Development Department, n.d, p. 42.
- 38- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 10-11.
- 39- Muhammad Zaheer Khan and Sharafat Ali Chaudhry, *Conflict in Kurram Agency: Nature and Causes*, FATA Reserach Centre Islamabad, <http://iifrc.com.pk/articles/conflictin-kurram-agency>, accessed on Jun 12, 2013, n.p.
- 40- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 12.
- 41- Government of NWFP, *Important Agency/FR Wise Socio-Economic Indicators of FATA (2000-2001)*, p. 42.
- 42- Sarfraz, "Special Status of Tribal Ares (FATA) An Artificial Imperial